

॥ ఓం నమో వేదాంతే ॥

19.04.2024 శుక్రవారం (279వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।  
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।  
తారాపథ ధ్రువపదాప్తి విధానయుక్తాం ।  
మిత్రాసుతాప్తసుతకీర సుభాషితాధ్యాం ।  
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశో ధ్యాయః

తద్గచ్ఛ ద్రువ భద్రం తే భగవంతమధోక్షజం

సర్వభూతాత్మభావేన సర్వభూతాత్మవిగ్రహం

॥ 4-12-5 ॥

భజస్వ భజనీయాంఘ్రిమభవాయ భవచ్ఛిదం

యుక్తం విరహితం శక్త్యా గుణమయ్యా త్తమాయయా

॥ 4-12-6 ॥

వృణీహి కామం నృప యన్మనోగతం

మత్తస్త్వమౌత్తానపదే విశంకితః

వరం వరార్హో మ్బుజనాభపాదయో

రనంతరం త్వాం వయమంగ శుశ్రుమ

॥ 4-12-7 ॥

మైత్రేయ ఉవాచ

స రాజరాజేన వరాయ చోదితో

ద్రువో మహాభాగవతో మహామతిః

హరౌ స వద్రే చలితాం స్మృతిం యయా

తరత్యయత్నేన దురత్యయం తమః

॥ 4-12-8 ॥

తస్య ప్రీతేన మనసా తాం దత్వైడవిడస్తతః

పశ్యతో న్తర్దధే సోపి స్వపురం ప్రత్యపద్యత

॥ 4-12-9 ॥

అథాయజత యజ్ఞేశం క్రతుభిర్భూరిదక్షిణైః

ద్రవ్యక్రియాదేవతానాం కర్మ కర్మఫలప్రదం

॥ 4-12-10 ॥

సర్వాత్మన్యచ్యుతే సర్వే తీవ్రాఘాం భక్తిముద్వహన్

దదర్శాత్మని భూతేషు తమేవావస్థితం విభుం

॥ 4-12-11 ॥

తమేవం శీలసంపన్నం బ్రహ్మణ్యం దీనవత్సలం  
గోష్ఠారం ధర్మసేతూనాం మేనిరే పితరం ప్రజాః

॥ 4-12-12 ॥

షట్రింశద్వర్షసాహస్రం శశాస క్షితిమండలం  
భోగైః పుణ్యక్షయం కుర్వన్నభోగైరశుభక్షయం

॥ 4-12-13 ॥

ఏవం బహుసవం కాలం మహాత్మాచిచలేంద్రియః  
త్రివర్గోపయికం నీత్వా పుత్రాయాదాన్పుపాసనం

॥ 4-12-14 ॥

మన్యమాన ఇదం విశ్వం మాయారచితమాత్మని  
అవిద్యారచితస్వప్నగంధర్వనగరోపమం

॥ 4-12-15 ॥

ఆత్మస్త్రపత్యసుహృదో బలమృద్ధకోశ  
మంతఃపురం పరివిహారభువశ్చ రమ్యాః  
భూమండలం జలధిమేఖలమాకలయ్య  
కాలోపస్మష్టమితి స ప్రయయౌ విశాలాం

॥ 4-12-16 ॥

తస్యాం విశుద్ధకరణః శివవార్విగాహ్య  
బద్ధ్వాఽఽసనం జితమరున్మనసాఽఽహృతాక్షః  
స్థూలే దధార భగవత్ప్రతిరూప ఏత  
ద్భాయంస్తదవ్యవహితో వ్యసృజత్సమాధౌ

॥ 4-12-17 ॥

భక్తిం హరౌ భగవతి ప్రవహన్నజస్ర  
మానందబాష్పకలయా ముహురర్హమానః  
విక్లిద్యమానహృదయః పులకాచితాంగో  
నాత్మానమస్మరదసావితి ముక్తలింగః

॥ 4-12-18 ॥

స దదర్శ విమానాగ్ర్యం నభసోఽవతరద్్రువః  
విభ్రాజయద్దశ దిశో రాకాపతిమివోదితం

॥ 4-12-19 ॥

తత్రాసు దేవప్రవరో చతుర్భుజౌ  
శ్యామౌ కిశోరావరుణాంబుజేక్షణౌ  
స్థితావవప్తభ్య గదాం సువాససౌ  
కిరీటహారాంగదచారుకుండలౌ

॥ 4-12-20 ॥

విజ్ఞాయ తావుత్తమగాయకింకరా  
వభ్యుత్థితః సాధ్వసవిస్మృతక్రమః  
నామ నామాని గృణన్ మధుద్విషః  
పార్షత్ప్రధానావితీ సంహతాంజలిః

॥ 4-12-21 ॥

తం కృష్ణపాదాభినివిష్టచేతసం  
బద్ధాంజలిం ప్రశ్రయనమ్రుకంధరం  
సునందనందావుపసృత్య సస్మితం  
ప్రత్యూచతుః పుష్కరనాభసమ్మతౌ

॥ 4-12-22 ॥

సునందనందావూచతుః

భో భో రాజన్ సుభద్రం తే వాచం నోఽవహితః శృణు  
యః పంచవర్షస్తపసా భవాన్ దేవమతీతృపత్

॥ 4-12-23 ॥

తస్యాఖిలజగద్ధాతురావాం దేవస్య శార్ధిణః  
పార్షదావిహ సంప్రాప్తౌ నేతుం త్వాం భగవత్పదం

॥ 4-12-24 ॥

సుదుర్జయం విష్ణుపదం జితం త్వయా  
యత్సారయోఽప్రాప్య విచక్షతే పరం  
ఆతిష్ఠ తచ్చంద్రదివాకరాదయో  
గ్రహార్కతారాః పరియంతి దక్షిణం

॥ 4-12-25 ॥

అనాస్థితం తే పితృభిరన్వైరప్యంగ కర్షిచిత్  
ఆతిష్ఠ జగతాం వంద్యం తద్విష్ణోః పరమం పదం

॥ 4-12-26 ॥

ఏతద్విమానప్రవరముత్తమశ్లోకమౌలినా

ఉపస్థాపితమాయుష్మన్నధిరోఢుం త్వమర్హసి

॥ 4-12-27 ॥

మైత్రేయ ఉవాచ

నిశమ్య వైకుంఠనియోజ్యముఖ్యయో

ర్మధుచ్యుతం వాచమురుక్రమప్రియః

కృతాభిషేకః కృతనిత్యమంగలో

మునీన్ ప్రణమ్యాశిషమభ్యవాదయత్

॥ 4-12-28 ॥

పరీత్యాభ్యర్చ్య ధిష్ణ్యాగ్ర్యం పార్షదావభివంద్య చ

ఇయేష తదధిష్ఠాతుం బిభ్రద్రూపం హిరణ్మయం

॥ 4-12-29 ॥

తదోత్తానపదః పుత్రో దదర్శాంతకమాగతం

మృత్యోర్మూర్ఖ్ని పదం దత్త్వా ఆరురోహోద్భుతం గృహం

॥ 4-12-30 ॥

తదా దుందుభయో నేదుర్మదంగపణవాదయః

గంధర్వముఖ్యాః ప్రజగుః పేతుః కుసుమవృష్టయః

॥ 4-12-31 ॥

స చ స్వర్లోకమారోక్ష్యన్ సునీతిం జననీం ధ్రువః

అన్వస్మరదగం హిత్వా దీనాం యాస్యే త్రివిష్టపం

॥ 4-12-32 ॥

ఇతి వ్యవసితం తస్య వ్యవసాయ సురోత్తమా

దర్శయామాసతుర్దేవీం పురో యానేన గచ్ఛతీం

॥ 4-12-33 ॥

తత్ర తత్ర ప్రశంసద్భిః పథి వైమానికైః సురైః

అవకీర్యమాణో దదృశే కుసుమైః క్రమశో గ్రహాన్

॥ 4-12-34 ॥

త్రిలోకీం దేవయానేన సోఽతివ్రజ్య మునీనపి

పరస్తాద్యద్భువగతిర్విష్ణోః పదమథాభ్యగాత్

॥ 4-12-35 ॥

యద్రాజమానం స్వరుచైవ సర్వతో  
లోకాస్తయో హ్యనువిభ్రాజంత ఏతే  
యన్నావ్రజన్ జంతుషు యేననుగ్రహః  
వ్రజంతి భద్రాణి చరంతి యేననిశం

॥ 4-12-36 ॥

శాంతాః సమదృశః శుద్ధాః సర్వభూతానురంజనాః  
యాంత్యంజసాచ్యుతపదమచ్యుతప్రియబాంధవాః

॥ 4-12-37 ॥

ఇత్యుత్తానపదః పుత్రో ధ్రువః కృష్ణపరాయణః  
అభూత్త్రయాణాం లోకానాం చూడామణిరివామలః

॥ 4-12-38 ॥

గంభీరవేగోనిమిషం జ్యోతిషాం చక్రమాహితం  
యస్మిన్ భ్రమతి కౌరవ్య మేధ్యామివ గవాం గణః

॥ 4-12-39 ॥

మహిమానం విలోక్యాస్య నారదో భగవాన్ ఋషిః  
ఆతోద్యం వితుద్భకాన్ సత్రేగాయత్రుచేతసాం

॥ 4-12-40 ॥

నారద ఉవాచ

నూనం సునీతేః పతిదేవతాయా  
స్తపఃప్రభావస్య సుతస్య తాం గతిం  
దృష్ట్వాభ్యుపాయానపి వేదవాదినో  
నైవాధిగంతుం ప్రభవంతి కిం నృపాః

॥ 4-12-41 ॥

యః పంచవర్షో గురుదారవాక్ష్మరై  
ర్భిన్నేన యాతో హృదయేన దూయతా  
వనం మదాదేశకరోజితం ప్రభుం  
జిగాయ తద్భక్తగుణైః పరాజితం

॥ 4-12-42 ॥

యః క్షత్రబంధుర్భువి తస్యాధిరూఢ  
మన్వారురుక్షేదపి వర్షపూగైః  
షట్పంచవర్షో యదహోభిరత్యైః  
ప్రసాద్య వైకుంఠమవాప తత్పదం

॥ 4-12-43 ॥

మైత్రేయ ఉవాచ

వీతతేఽభిహితం సర్వం యత్పుష్టోఽహమిహ త్వయా  
ద్రువస్యోద్దామయశసశ్చరితం సమ్మతం సతాం

॥ 4-12-44 ॥

ధన్యం యశస్యమాయుష్యం పుణ్యం స్వస్త్వయనం మహాత్  
స్వర్గ్యం ధ్రోవ్యం సౌమనస్యం ప్రశస్యమఘమర్షణం

॥ 4-12-45 ॥

శ్రుత్వైతచ్ఛ్రద్ధయాభీక్ష్ణమచ్యుతప్రియచేష్టితం  
భవేద్భక్తిర్భగవతి యయా స్యాత్కేశసంక్షయః

॥ 4-12-46 ॥

మహాత్వమిచ్ఛతాం తీర్థం శ్రోతుః శీలాదయో గుణాః  
యత్ర తేజస్తదిచ్ఛానాం మానో యత్ర మనస్వినాం

॥ 4-12-47 ॥

ప్రయతః కీర్తయేత్ప్రాతః సమవాయే ద్విజన్మనాం  
సాయం చ పుణ్యశ్లోకస్య ద్రువస్య చరితం మహాత్

॥ 4-12-48 ॥

పౌర్ణమాస్యాం సిసీవాల్యాం ద్వాదశ్యాం శ్రవణేఽథవా  
దినక్షయే వ్యతీపాతే సంక్రమేఽర్కదినేఽపి వా

॥ 4-12-49 ॥

శ్రావయేచ్ఛ్రద్ధధానానాం తీర్థపాదపదాశ్రయః  
నేచ్ఛంస్తత్రాత్మనాఽత్యానం సంతుష్ట ఇతి సిద్ధ్యతి

॥ 4-12-50 ॥

జ్ఞానమజ్ఞాతతత్త్వాయ యో దద్యాత్సత్పథేఽమృతం  
కృపాలోర్దీననాథస్య దేవాస్తస్యానుగృహ్లాతే

॥ 4-12-51 ॥

ఇదం మయా తేఽభిహితం కురూద్వహ  
ద్రువస్య విఖ్యాతవిశుద్ధకర్మణః

హిత్వార్భకః క్రీడనకాని మాతు

ర్సహం చ విష్ణుం శరణం యో జగామ

॥ 4-12-52 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

---

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

సూత ఉవాచ

నిశమ్య కౌషారవిణోపవర్ణితం

ద్రువస్య వైకుంఠపదాధిరోహణం

ప్రరూఢభావో భగవత్యధోక్షజే

ప్రష్టుం పునస్తం విదురః ప్రచక్రమే

॥ 4-13-1 ॥

విదుర ఉవాచ

కే తే ప్రచేతసో నామ కస్యాపత్యాని సువ్రత

కస్యాన్వవాయే ప్రఖ్యాతాః కుత్ర వా సత్రమాసత

॥ 4-13-2 ॥

మన్యే మహాభాగవతం నారదం దేవదర్శనం

యేన ప్రోక్తః క్రియాయోగః పరిచర్యావిధిర్వరేః

॥ 4-13-3 ॥

స్వధర్మశీలైః పురుషైర్భగవాన్ యజ్ఞపూరుషః

ఇజ్యమానో భక్తిమతా నారదేనేరితః కిల

॥ 4-13-4 ॥

యాస్తా దేవర్షిణా తత్ర వర్ణితా భగవత్కథాః

మహ్యం శుశ్రూషవే బ్రహ్మాన్ కార్త్యేనాచష్టమర్హసి

॥ 4-13-5 ॥

మైత్రేయ ఉవాచ

ద్రువస్య చోత్కలః పుత్రః పితరి ప్రస్థితే వనం

సార్వభౌమశ్రియం నైచ్ఛదధిరాజాసనం పితుః

॥ 4-13-6 ॥

స జన్మనోపశాంతాత్మా నిఃసంగః సమదర్శనః

దదర్శ లోకే వితతమాత్మానం లోకమాత్మని

॥ 4-13-7 ॥

ఆత్మానం బ్రహ్మనిర్వాణం ప్రత్యస్తమితవిగ్రహం

అవబోధరసైకాత్మమానందమనుసంతతం

॥ 4-13-8 ॥

అవ్యవచ్ఛిన్నయోగాగ్నిదగ్ధకర్మమలాశయః

స్వరూపమవరుంధానో నాత్మనోఽన్యం తదైక్షత

॥ 4-13-9 ॥

జడాంధబధిరోన్మత్తమూకాకృతిరతన్మతిః

లక్షితః పథి బాలానాం ప్రశాంతార్చిరివానలః

॥ 4-13-10 ॥

మత్వా తం జడమున్మత్తం కులవృద్ధాః సమంత్రిణః

వత్సరం భూపతిం చక్రూర్వవీయాంసం భ్రమేః సుతం

॥ 4-13-11 ॥

స్వర్వీధిర్వత్సరస్యేష్టా భార్యాసూత షడాత్మజాన్

పుష్పార్ణం తిగ్మకేతుం చ ఇషమూర్జం వసుం జయం

॥ 4-13-12 ॥

పుష్పాంస్య ప్రభా భార్యా దోషా చ ద్వే బభూవతుః

ప్రాతర్మధ్యందినం సాయమితి హ్యసన్ ప్రభాసుతాః

॥ 4-13-13 ॥

ప్రదోషో నిశిథో వ్యుష్ట ఇతి దోషా సుతాస్త్రయః

వ్యుష్టః సుతం పుష్కరిణ్యాం సర్వతేజసమాదధే

॥ 4-13-14 ॥

స చక్షుః సుతమాకూత్యాం పత్వ్యాం మనుమవాప హ

మనోరసూత మహిషీ విరజాన్ నడ్యలా సుతాన్

॥ 4-13-15 ॥

పురుం కుత్సం త్రితం ద్యుమ్నం సత్యవంతమృతం వ్రతం

అగ్నిష్టోమమతీరాత్రం ప్రద్యుమ్నం శిబిముల్ముకం

॥ 4-13-16 ॥

ఉల్ముకోఽజనయత్పుత్రాన్ పుష్కరిణ్యాం షడుత్తమాన్

అంగం సుమనసం ఖ్యాతిం క్రతుమంగిరసం గయం

॥ 4-13-17 ॥

సునీథాంగస్య యా పత్నీ సుషువే వేనముల్బణం

యద్దాఃశీల్యాత్స రాజర్షిర్షిర్షిణ్ణో నిరగాత్పురాత్

॥ 4-13-18 ॥

యమంగ శేపుః కుపితా వాగ్వజ్రా మునయః కిల

గతాసోస్తస్య భూయస్తే మమంధుర్దక్షిణం కరం

॥ 4-13-19 ॥

అరాజకే తదా లోకే దస్యుభిః పీడితాః ప్రజాః

జాతో నారాయణాంశేన పృథురాద్యః క్షితీశ్వరః

॥ 4-13-20 ॥

విదుర ఉవాచ

తస్య శీలనిధేః సాధోర్బ్రహ్మణ్యస్య మహాత్మనః

రాజ్ఞః కథమభూద్దుష్టా ప్రజా యద్విమనా యయౌ

॥ 4-13-21 ॥

కిం వాంఘో వేన ఉద్దిశ్య బ్రహ్మాదండమయూయుజన్

దండప్రతధరే రాజ్ఞి మునయో ధర్మకోవిదాః

॥ 4-13-22 ॥

నావధ్యేయః ప్రజాపాలః ప్రజాభిరఘవానపి

యదసౌ లోకపాలానాం బిభర్ష్యోజః స్వతేజసా

॥ 4-13-23 ॥

వితదాఖ్యాహి మే బ్రహ్మాన్ సునీధాత్మజచేష్టితం

శ్రద్ధధానాయ భక్తాయ త్వం పరావరవిత్తమః

॥ 4-13-24 ॥

మైత్రేయ ఉవాచ

అంగో<sup>౨</sup> శ్వమేధం రాజర్షిరాజహార మహాక్రతుం

నాజగ్ముర్దేవతాస్తస్మిన్నాహూతా బ్రహ్మవాదిభిః

॥ 4-13-25 ॥

తమూచుర్విస్మితాస్తత్ర యజమానమథర్షిజః

హవీంషి హూయమానాని న తే గృహ్ణంతి దేవతాః

॥ 4-13-26 ॥

రాజన్ హవీంష్యదుష్టాని శ్రద్ధయాసాదితాని తే

ఛందాంస్యయాతయామాని యోజితాని ధృతవ్రతైః

॥ 4-13-27 ॥

న విదామేహ దేవానాం హేలనం వయమణ్యపి

యన్న గృహ్ణంతి భాగాన్ స్వాన్ యే దేవాః కర్మసాక్షిణః

॥ 4-13-28 ॥

మైత్రేయ ఉవాచ

అంగో ద్విజవచః శ్రుత్వా యజమానః సుదుర్మనాః

తత్రప్రప్టుం వ్యసృజద్వాచం సదస్యాంస్తదనుజ్జయా

॥ 4-13-29 ॥

నాగచ్ఛంత్యాహుతా దేవా న గృహ్ణంతి గ్రహానిహ  
సదసస్పతయో బ్రూత కిమవద్యం మయా కృతం

॥ 4-13-30 ॥

సదసస్పతయ ఊచుః

నరదేవేహ భవతో నాఘం తావన్మనాక్ష్మితం  
అస్త్వేకం ప్రాక్తనమఘం యదిహేదృక్ష్వమప్రజః

॥ 4-13-31 ॥

తథా సాధయ భద్రం తే ఆత్మానం సుప్రజం నృప  
ఇష్టస్తే పుత్రకామస్య పుత్రం దాస్యతి యజ్ఞభుక్

॥ 4-13-32 ॥

తథా స్వభాగధేయాని గ్రహీప్యంతి దివౌకసః  
యద్యజ్ఞపురుషః సాక్షాదపత్యాయ హరిర్భుతః

॥ 4-13-33 ॥

తాంస్తాన్ కామాన్ హరిర్దద్యాద్యాన్ యాన్ కామయతే జనః  
ఆరాధితో యధైవైష తథా పుంసాం ఫలోదయః

॥ 4-13-34 ॥

ఇతి వ్యవసితా విప్రాస్తస్య రాజ్ఞః ప్రజాతయే  
పురోడాశం నిరవపన్ శిపివిష్టాయ విష్ణవే

॥ 4-13-35 ॥

తస్మాత్పురుష ఉత్తస్థౌ హేమమాల్యమలాంబరః  
హిరణ్మయేన పాత్రేణ సిద్ధమాదాయ పాయసం

॥ 4-13-36 ॥

స విప్రానుమతో రాజా గృహీత్వాంజలినౌదనం  
అవఘ్రూయ ముదా యుక్తః ప్రాదాత్పత్వ్యా ఉదారధీః

॥ 4-13-37 ॥

సా తత్పుంసవనం రాజ్ఞీ ప్రాశ్య వై పత్యురాదధే  
గర్భం కాల ఉపావృత్తే కుమారం సుషువే\_ప్రజా

॥ 4-13-38 ॥

స బాల ఏవ పురుషో మాతామహమనువ్రతః  
అధర్మాంశోద్భవం మృత్యుం తేనాభవదధార్మికః

॥ 4-13-39 ॥

స శరాసనముద్యమ్య మృగయుర్వనగోచరః  
హంత్వసాధుర్ముగాన్ దీనాన్ వేనో\_సావిత్యరాజ్ఞసః

॥ 4-13-40 ॥

ఆక్రీడే క్రీడతో బాలాన్ వయస్యానతిదారుణః  
ప్రసహ్య నిరనుక్రోశః పశుమారమమారయత్

॥ 4-13-41 ॥

తం విచక్ష్వ ఖలం పుత్రం శాసనైర్వివిధైర్బుపః  
యదా న శాసితం కల్పో భృశమాసీత్సుదుర్మనాః

॥ 4-13-42 ॥

ప్రాయేణాభ్యర్చితో దేవో యేఽప్రజా గృహమేధినః  
కదపత్యభృతం దుఃఖం యే న విందంతి దుర్భరం

॥ 4-13-43 ॥

యతః పాపీయసీ కీర్తిరధర్మశ్చ మహాన్ నృణాం  
యతో విరోధః సర్వేషాం యత ఆధిరనంతకః

॥ 4-13-44 ॥

కస్తం ప్రజాపదేశం వై మోహబంధనమాత్మనః  
పండితో బహు మన్యేత యదర్థాః క్లేశదా గృహాః

॥ 4-13-45 ॥

కదపత్యం వరం మన్యే సదపత్యాచ్ఛుచాం పదాత్  
నిర్విద్యేత గృహాన్మర్త్యో యత్కేశనివహా గృహాః

॥ 4-13-46 ॥

ఏవం స నిర్విణ్ణమనా నృపో గృహాన్  
నిశీథ ఉత్థాయ మహోదయోదయాత్  
అలబ్ధనిద్రోఽనుపలక్ష్మితో నృభి  
ర్హిత్వా గతో వేనసువం ప్రసుప్తాం

॥ 4-13-47 ॥

విజ్ఞాయ నిర్విద్య గతం పతిం ప్రజాః  
పురోహితామాత్యసుహృద్గణాదయః  
విచిక్యరుర్వామతిశోకకాతరాజి  
యథా నిగూఢం పురుషం కుయోగినః

॥ 4-13-48 ॥

అలక్షయంతః పదవీం ప్రజాపతేః  
హతోద్యమాః ప్రత్యుపస్మత్య తే పురీం

ఋషీన్ సమేతానభివంద్య సాశ్రవో

న్యవేదయన్ పౌరవ భర్తవిప్లవం

॥ 4-13-49 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---